

**ലാഭത്തിലായ പൊതുമേഖല സ്ഥാപനങ്ങൾ**

ചോദ്യം

ഉത്തരം

**ശ്രീ. കെ. വി. വിജയദാസ്**

**ശ്രീ. എ. സി. മൊയ്തീൻ**  
(വ്യവസായവും സ്പോർട്സും യുവജനകാര്യവും  
വകുപ്പ് മന്ത്രി)

(എ) ഈ സർക്കാർ അധികാരത്തിൽ വന്നശേഷം 2017 ജൂലൈ 1 വരെയുള്ള കണക്ക് പ്രകാരം കേരളത്തിൽ ലാഭത്തിലായ പൊതുമേഖല സ്ഥാപനങ്ങൾ ഏതെല്ലാം; വിശദവിവരം നൽകുമോ;

(എ) ഈ സർക്കാർ അധികാരത്തിൽ വന്നതിനുശേഷം 2017-18 സാമ്പത്തിക വർഷത്തിൽ (ഏപ്രിൽ മുതൽ ജൂൺ വരെയുള്ള കാലയളവിൽ) 10 പൊതുമേഖല സ്ഥാപനങ്ങൾ ലാഭത്തിൽ പ്രവർത്തിച്ചു വരുന്നു. വിശദ വിവരം അനുബന്ധമായി ചേർക്കുന്നു.

(ബി) എല്ലാ പൊതുമേഖല സ്ഥാപനങ്ങളെയും ലാഭത്തിലാക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നത്;

(ബി) ഈ സർക്കാർ അധികാരത്തിൽ വന്നതിനുശേഷം വ്യവസായവകുപ്പിന്റെ അധീനതയിലുള്ള പൊതുമേഖല സ്ഥാപനങ്ങളുടെ പ്രവർത്തനം മെച്ചപ്പെടുത്തുന്നതിന്റെ ഭാഗമായി ഓരോ പൊതുമേഖല സ്ഥാപനങ്ങളുടെയും പ്രവർത്തനം പൊതുമേഖല വ്യവസായ പുനഃസംഘടനാ ബോർഡ് (റിയാബ്) മുഖേന അവലോകനം നടത്തി പല പ്രശ്നങ്ങൾക്കും പരിഹാരം കണ്ടെത്തുന്നതിനുള്ള നടപടികൾ സ്വീകരിച്ചിട്ടുണ്ട്.

പൊതുമേഖല സ്ഥാപനങ്ങളിൽ വൈദഗ്ദ്ധ്യമുള്ളവരെ മാനേജിംഗ് ഡയറക്ടർമാരായി നിയമിച്ച് കാര്യക്ഷമമായ മാനേജ്മെന്റ് സംവിധാനം നടപ്പിലാക്കിയും, സ്ഥാപനങ്ങൾ തമ്മിലുള്ള ഏകോപനം ശക്തിപ്പെടുത്തി വിപണന സംവിധാനം വിപുലപ്പെടുത്തിയും, സ്ഥാപനങ്ങളുടെ പ്രവർത്തനം മോണിറ്ററിംഗ് ചെയ്യുന്നതിനുള്ള സംവിധാനങ്ങൾ കാര്യക്ഷമമാക്കിയും

സ്ഥാപനങ്ങളെ അഭിവൃദ്ധിപ്പെടുത്തുന്നതിനുള്ള നടപടികളാണ് സ്വീകരിച്ചുവരുന്നത്.

ഉൽപ്പാദന സൗകര്യങ്ങളിലും സാങ്കേതിക വിദ്യകളിലും കാലോചിതമായ പരിഷ്കാരങ്ങൾ നടപ്പിലാക്കി സ്ഥാപനങ്ങളെ സജ്ജമാക്കുവാൻ 2017-18 സാമ്പത്തിക വർഷത്തെ ബഡ്ജറ്റിൽ 270 കോടി രൂപയുടെ പദ്ധതി വിഹിത സർക്കാർ അനുവദിച്ചിട്ടുണ്ട്. ഇത് മുൻ വർഷങ്ങളിലെ പദ്ധതി വിഹിതത്തിനേക്കാൾ ഉയർന്ന തുകയാണ്.

ടെക്സ്റ്റൈൽ മേഖലയിലും സഹകരണമേഖലയിലുമുള്ള പ്രവർത്തനം നിലച്ചുകിടന്ന സ്ഥാപനങ്ങൾ തുറന്നു പ്രവർത്തിപ്പിക്കുന്നതിന് 15 കോടി രൂപയുടെ അധിക ധനസഹായം ഈ സർക്കാർ നൽകി.

പൊതുമേഖലാ സ്ഥാപനങ്ങളുടെ വിപണന വിപുലീകരണത്തിന്റെ ഭാഗമായി സ്ഥാപനങ്ങൾ തമ്മിലുള്ള പരസ്പരസഹകരണം മെച്ചപ്പെടുത്തി വിറ്റുവരവ് ഉയർത്തുന്നതിനുള്ള നടപടികൾ സ്വീകരിച്ചിട്ടുണ്ട്.

പൊതുമേഖലാസ്ഥാപനങ്ങളുടെ ഇന്റേണൽ ആഡിറ്റ് സംവിധാനവും, സ്റ്റാറ്റ്യൂട്ടറി ആഡിറ്റ് സംവിധാനവും പ്രത്യേക അവലോകനത്തിന് വിധേയമാക്കുന്നതിന് ആവശ്യമായ നിർദ്ദേശങ്ങൾ നൽകിവരുന്നു. 40 പൊതുമേഖലാ സ്ഥാപനങ്ങളിൽ 25 സ്ഥാപനങ്ങൾ 2015-16 വരെയുള്ള സ്റ്റാറ്റ്യൂട്ടറി ആഡിറ്റ് പൂർത്തീകരിച്ചിട്ടുണ്ട്. ബാക്കിയുള്ള സ്ഥാപനങ്ങളിൽ ആഡിറ്റുകൾ സമയബന്ധിതമായി പൂർത്തീകരിക്കുന്നതിനുള്ള അടിയന്തര നടപടികൾ സ്വീകരിച്ചിട്ടുണ്ട്.

(സി) മലബാർ സമഗ്രപുരോഗതിക്കായി സ്വീകരിച്ചുവരുന്ന വിശദവിവരം നൽകുമോ?

സിമന്റ്സിന്റെ (സി) നടപടികളുടെ

സർക്കാർ മേഖലയിൽ പ്രവർത്തിക്കുന്ന ഏക സിമന്റ് കമ്പനിയായ മലബാർ സിമന്റ്സിന്റെ സമഗ്ര പുരോഗതി ലക്ഷ്യമിട്ടുകൊണ്ടുള്ള വിപുലീകരണ പദ്ധതികൾ ആവിഷ്കരിക്കുന്നതിനുള്ള നടപടികൾ സ്വീകരിച്ചിട്ടുണ്ട്. മലബാർ സിമന്റ്സ് ലിമിറ്റഡ് Cochin Port Trust-ൽ നിന്നും പാട്ടത്തിനെടുത്ത 7 ഏക്കർ സ്ഥലത്ത് സിമന്റും, സിമന്റുൽപ്പാദനത്തിനാവശ്യമായ അസംസ്കൃത വസ്തുക്കൾ, നിർമ്മാണ മേഖലയ്ക്കാവശ്യമായ സാമഗ്രികൾ മുതലായവ കൈകാര്യം ചെയ്യുന്നതിനായുള്ള 160 കോടി രൂപയുടെ Cement and allied materials handling പദ്ധതി സ്ഥാപിക്കുന്നതിനുള്ള പ്രാഥമിക നടപടികൾ ആരംഭിച്ചിട്ടുണ്ട്. വാളയാർ യൂണിറ്റിൽ നിലവിലുള്ള ശേഷി ഇരട്ടിപ്പിക്കുന്നതിനുള്ള പദ്ധതിയും വിഭാവനം ചെയ്തിട്ടുണ്ട്.

ഉൽപ്പാദന ശേഷി ഇരട്ടിയാക്കുന്നതിനുള്ള പദ്ധതികളായ കൊച്ചിൻ പോർട്ട് ട്രസ്റ്റിലെ പാക്കിംഗ് പ്ലാന്റ് പ്രവർത്തനക്ഷമമാക്കിയും ചേർത്തലയിലെ സിമന്റ് ഗ്രൈൻറിംഗ് യൂണിറ്റിന്റെ പ്രവർത്തനം ശക്തിപ്പെടുത്തിയും മലബാർ സിമന്റ്സിന്റെ കേരളത്തിലെ വിപണി കൂടുതൽ വിപുലമാക്കുന്നതിനുള്ള നടപടികൾ സ്വീകരിച്ചിട്ടുണ്ട്.

സെക്ഷൻ ഓഫീസർ

**Performance of the PSU's (both Manufacturing & Non-Manufacturing under the Industries Department upto June 2017 (Provisional)**

**Profit Making Units**

Rs.in Lakhs

Sl.No	Name of the Company	Net Profit / Loss
1	The Kerala Minerals and Metals Ltd	5,301.33
2	Travancore Titanium Products Ltd	856.89
3	Travancore-Cochin Chemicals Ltd	817.93
4	Kerala State Industrial Development Corporation Ltd	608.59
5	Malabar Cements Ltd	48.52
6	Kerala State Electronics Development Corporation Ltd	44.20
7	Kerala State Drugs & Pharmaceuticals Ltd	20.67
8	Forest Industries (Travancore) Ltd	6.78
9	Kerala Artisan's Development Corporation Ltd	4.02
10	Steel Industrials Kerala Ltd	4.25

Source: Company (Monthly Performance Report)

*Rajeev*  
 മെമ്മോർ അഡീഷൻ